

DEĊIŻJONI TAL-BORD EWROPEW DWAR IR-RISKJU SISTEMIKU**tas-16 ta' Diċembru 2015****dwar qafas ta' koordinazzjoni għan-notifika ta' miżuri ta' politika makroprudenzjali nazzjonali minn awtoritajiet rilevanti, il-hruġ ta' opinjonijiet u rakkomandazzjonijiet mill-BERS u li thassar id-Deciżjoni BERS/2014/2****(BERS/2015/4)**

(2016/C 97/12)

IL-BORD ĠENERALI TAL-BORD EWROPEW DWAR IR-RISKJU SISTEMIKU,

Wara li kkunsidra r-Regolament (UE) Nru 1092/2010 tal-Parlament Ewropew u tal-Kunsill tal-24 ta' Novembru 2010 dwar is-sorveljanza makroprudenzjali fl-Unjoni Ewropea tas-sistema finanzjarja u li jistabbilixxi Bord Ewropew dwar ir-Riskju Sistemiku ⁽¹⁾, u b'mod partikolari l-Artikolu 3 tiegħu,

Wara li kkunsidra r-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 ⁽²⁾ u b'mod partikolari l-Artikolu 458 tiegħu,

Wara li kkunsidra d-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu u tad-ditti tal-investment, li temenda d-Direttiva 2002/87/KE u li thassar id-Direttivi 2006/48/KE u 2006/49/KE ⁽³⁾, u b'mod partikolari l-Artikoli 133, 134, 138 u 139 tagħha,

Wara li kkunsidra r-Rakkomandazzjoni BERS/2015/1 tal-Bord Ewropew dwar ir-Riskju Sistemiku tal-11 ta' Diċembru 2015, dwar ir-rikonoxximent u l-iffissar tar-rati tar-riżerva ta' kapital kontroċiklika għal skoperturi għal pajjiżi terzi ⁽⁴⁾, u b'mod partikolari r-rakkomandazzjoni A, ir-rakkomandazzjoni B(3) u r-rakkomandazzjoni C tagħha.

Wara li kkunsidra r-Rakkomandazzjoni BERS/2015/2 tal-Bord Ewropew dwar ir-Riskju Sistemiku tal-15 ta' Diċembru 2015 dwar il-valutazzjoni ta' effetti transkonfinali ta' miżuri ta' politika makroprudenzjali u r-riċiproċità volontarja tagħhom ⁽⁵⁾, u b'mod partikolari r-rakkomandazzjonijiet B sa D tagħha,

Wara li kkunsidra d-Deciżjoni BERS/2011/1 tal-Bord Ewropew dwar ir-Riskju Sistemiku tal-20 ta' Jannar 2011 li tadotta r-Regoli tal-Proċedura tal-Bord Ewropew dwar ir-Riskju Sistemiku ⁽⁶⁾, u b'mod partikolari l-Artikolu 6 tagħha,

Wara li kkunsidra d-Deciżjoni BERS/2015/3 tal-Bord Ewropew dwar ir-Riskju Sistemiku tal-11 ta' Diċembru 2015 dwar il-valutazzjoni tal-materjalità ta' pajjiżi terzi għas-sistema bankarja tal-Unjoni fir-rigward tar-rikonoxximent u l-iffissar ta' rati ta' riżerva ta' kapital kontroċiklika ⁽⁴⁾, u b'mod partikolari l-Artikolu 4 tagħha,

Billi:

- (1) Il-Bord Ewropew dwar ir-Riskju Sistemiku (BERS) huwa responsabbli għas-supervizjoni makroprudenzjali ġewwa l-Unjoni. F'dan ir-rigward, il-BERS għandu l-għan li jikkontribwixxi għall-prevenzjoni jew il-mitigazzjoni ta' riskji sistemici għall-istabbiltà finanzjarja fl-Unjoni, inklużi riskji ġejjin minn barra l-Unjoni. Bħala parti minn dan il-kompitu, il-BERS jaħdem biex jiġi evitat arbitraġġ regolatorju u żvelar mhux awtorizzat transkonfinali billi jiġi żgurat li l-istess rekwiziti makroprudenzjali jew ekwivalenti japplikaw għall-istess riskji fi hdan l-Unjoni. Biex tiġi żgurata l-effettività tal-miżuri tal-politika makroprudenzjali, il-BERS jikkonsidra tliet kompiti bħala li huma ta' importanza partikolari. Dawn il-kompiti huma stabbiliti mid-dritt tal-Unjoni u/jew isegwu mir-Regolament (UE) Nru 1092/2010.
- (2) L-ewwel nett, il-BERS għandu l-mandat skont l-Artikolu 133 tad-Direttiva 2013/36/UE u tal-Artikolu 458 tar-Regolament (UE) Nru 575/2013 li jivvaluta kemm huma xierqa l-miżuri tal-politika makroprudenzjali qabel ma jiġu adottati mill-Istati Membri jew il-Bank Ċentrali Ewropew (BĊE).
- (3) It-tieni nett, il-BERS jivvaluta l-effetti potenzjalment hżiena ta' konsegwenzi ulterjuri transkonfinali ta' miżuri tal-politika makroprudenzjali speċifiċi u, jekk ikun irċieva talba ta' reċiprokazzjoni mill-awtorità attivanti rilevanti, jevalwa jekk miżuri tal-politika makroprudenzjali speċifiċi mehudin mill-Istati Membri għandhomx jiġu rreċiprokati ġewwa l-Unjoni skont il-qafas stabbilit fir-Rakkomandazzjoni BERS/2015/2 tal-Bord Ewropew dwar ir-Riskju Sistemiku. Bis-saħħa tal-Artikolu 134 tad-Direttiva 2013/36/UE u l-Artikolu 458 tar-Regolament (UE) Nru 575/2013, l-Istati Membri jistgħu jitolbu lill-BERS li johroġ rakkomandazzjonijiet lil Stati Membri oħrajn li jehtiegu r-riċiprokazzjoni tal-miżuri tal-politika makroprudenzjali tagħhom. Skont il-mandat tiegħu, il-BERS jista' jirrakkomanda wkoll ir-riċiprokazzjoni tal-miżuri li r-riċiprokazzjoni tagħhom hija suġġetta għad-diskrezzjoni nazzjonali.

⁽¹⁾ ĠUL 331, 15.12.2010, p. 1.

⁽²⁾ ĠUL 176, 27.6.2013, p. 1.

⁽³⁾ ĠUL 176, 27.6.2013, p. 338.

⁽⁴⁾ Il-verżjoni bl-Ingliż hija disponibbli fil-websajt tal-BERS fi: www.esrb.europa.eu

⁽⁵⁾ ĠU C 58, 24.2.2011, p. 4.

- (4) It-tielet nett, il-BERS jikkontribwixxi biex tintlaħaq koerenza ġewwa l-Unjoni għal rati ta' riżerva ta' kapital kontroċiklika (CCB) li japplikaw għall-iskoperturi għal pajjiżi terzi. Hemm mandat speċifiku fl-Artikolu 138 tad-Direttiva 2013/36/UE li jinħarġu rakkomandazzjonijiet sabiex jiġi żgurat li dawk ir-rati CCB jkunu biżżejjed biex jipproteġu l-istituzzjonijiet tal-Unjoni mir-riskju ta' tkabbir ta' kreditu eċċessiv f'pajjiżi terzi. Skont l-Artikolu 139 tad-Direttiva 2013/36/UE, il-BERS jista' johroġ rakkomandazzjonijiet biex tintlaħaq koerenza ġewwa l-Istati Membri meta jeżerċitaw il-poteri mogħtija minn dak l-Artikolu fil-qasam tal-iffissar u r-rikonoxximent tar-rati CCB għall-iskoperturi għal pajjiżi terzi
- (5) Fir-rigward tal-ewwel komputu tiegħu tal-valutazzjoni ta' kemm huma xierqa ċerti miżuri tal-politika makroprudenzjali qabel l-adozzjoni tagħhom, fl-2014 il-BERS stabbilixxa Tim ta' Valutazzjoni li nġhata l-mandat li janalizza dawn il-miżuri u biex jipprepara opinjonijiet u rakkomandazzjonijiet. Billi t-tieni u t-tielet komputi tal-BERS għandhom numru ta' aspetti li huma komuni mal-ewwel komputu tiegħu, huwa rakkomandabbli li l-mandat jiġi estiż għat-Tim ta' Valutazzjoni eżistenti biex ikopri t-tliet komputi kollha. Fid-dawl tal-mandat estiż tat-Tim ta' Valutazzjoni, imbagħad ikun meħtieġ ukoll li tiġi emendata l-kompożizzjoni tat-Tim ta' Valutazzjoni biex tiġi inkluża medda usa' ta' kompetenza teknika. Barra minn dan, huwa meħtieġ li l-mandat ta' ċerti membri tat-Tim ta' Valutazzjoni, mahtura skont id-Deciżjoni BERS/2014/2 tal-Bord Ewropew Dwar ir-Riskju Sistemiku ⁽¹⁾ jkompli sakemm jiskadu l-mandati rilevanti.
- (6) Sabiex il-BERS ikun jista' jwettaq dawn it-tliet komputi, huwa rakkomandat li l-awtoritajiet rilevanti jinnotifikaw lill-BERS bil-miżuri tal-politika makroprudenzjali, inklużi dawk li jmorru lil hinn mir-rekwiżiti li jstabbilixxi d-dritt tal-Unjoni. Dawn ir-rekwiżiti ta' notifika huma stabbiliti fl-Artikoli 129(2), 130(2), 131(7) u (12), 133, 134(2), 136(7) u 160 tad-Direttiva 2013/36/UE kif ukoll l-Artikolu 99(7) u l-Artikolu 458 tar-Regolament (UE) Nru 575/2013. Barra minn hekk, ir-Rakkomandazzjoni BERS/2015/2 tirrakkomanda li l-awtoritajiet rilevanti jinnotifikaw lill-BERS bil-miżuri kollha tal-politika makroprudenzjali adottati.
- (7) Il-proċeduri operattivi tat-Tim ta' Valutazzjoni għal kull wiehed mit-tliet komputi tiegħu għandhom jirriflettu l-perjodi ta' żmien differenti li permezz tagħhom il-BERS huwa meħtieġ li jwettaq il-komputi rispettivi tiegħu. B'mod partikolari, il-BERS se jagħti l-opinjonijiet jew ir-rakkomandazzjonijiet tiegħu dwar il-miżura inkwistjoni fi żmien xahar minn meta jirċievi notifika, skont l-Artikolu 133 tad-Direttiva 2013/36/UE u l-Artikolu 458 tar-Regolament (UE) Nru 575/2013. Il-BERS se jimmira li jemenda r-Rakkomandazzjoni BERS/2015/2 fi żmien tliet xhur minn meta jiġi nnotifikat b'dawn il-miżuri. Jekk il-BERS jikkunsidra li hija meħtieġa azzjoni fuq ir-rata CCB li tapplika għall-iskoperturi għal pajjiżi terzi speċifiku, huwa jkollu l-mira li johroġ rakkomandazzjoni fi żmien tliet xhur minn meta jsir jaf bir-riskju potenzjali ta' tkabbir ta' kreditu eċċessiv fil-pajjiżi terzi ikkonċernat.
- (8) Id-Deciżjoni BERS/2014/2 għandha tiġi mħassra u mibdula b'din id-Deciżjoni sabiex jiġu inklużi iż-żewġ komputi addizzjonali għat-Tim ta' Valutazzjoni u t-tibdil korrispondenti għall-kompożizzjoni tiegħu.

ADOPTA DIN ID-DEĊIŻJONI:

Artikolu 1

Kamp ta' applikazzjoni

1. Din id-Deciżjoni tistabbilixxi qafas proċedurali komuni fir-rigward tal-hruġ ta' opinjonijiet u rakkomandazzjonijiet mill-BERS b'risposta għall-adozzjoni ta' miżuri ta' politika makroprudenzjali ġewwa l-Unjoni fl-oqsma definiti fil-paragrafu 2.
2. B'mod partikolari, l-għan ta' din id-Deciżjoni huwa li jiġu stabbiliti l-proċeduri għall-analiżi tal-miżuri ta' politika makroprudenzjali u — jekk ikun applikabbli — għall-hruġ ta':
 - (a) Rakkomandazzjonijiet u opinjonijiet tal-BERS fuq miżuri ta' politika makroprudenzjali skont l-Artikolu 133(14) u (15) tad-Direttiva 2013/36/UE u l-Artikolu 458(4) tar-Regolament (UE) Nru 575/2013;
 - (b) Emendi għar-Rakkomandazzjoni BERS/2015/2 għall-inkorporazzjoni ta' miżuri addizzjonali tal-politika makroprudenzjali notifikati li jkunu rakkomandati għar-riċiprokazzjoni skont, imma mhux limitati għal, l-Artikolu 134(4) tad-Direttiva 2013/36/UE u l-Artikolu 458(8) tar-Regolament (UE) Nru 575/2013;
 - (c) Ir-Rakkomandazzjonijiet BERS, fuq l-iffissar u r-rikonoxximent ta' rata CCB speċifika għall-iskoperturi għal pajjiżi terzi speċifiku skont, imma mhux limitati għal, l-Artikoli 138 u 139 tad-Direttiva 2013/36/UE (iktar 'il quddiem ir-"rakkomandazzjonijiet BERS fuq rati speċifiki CCB ta' pajjiżi terzi").

⁽¹⁾ Deciżjoni BERS/2014/2 tal-Bord Ewropew dwar ir-Riskju Sistemiku tas-27 ta' Jannar 2014 dwar qafas ta' koordinazzjoni fir-rigward tan-notifika ta' miżuri nazzjonali tal-politika makroprudenzjali minn awtoritajiet kompetenti jew mahtura u l-ghoti ta' opinjonijiet u l-hruġ ta' rakkomandazzjonijiet mill-BERS (ĠU C 98, 3.4.2014, p. 3).

*Artikolu 2***Definizzjonijiet**

Għall-finijiet ta' din id-Deciżjoni, għandhom japplikaw id-definizzjonijiet li ġejjin:

- (1) "adozzjoni" għandha l-istess tifsira mogħtija fit-Taqsima 2(1) tar-Rakkomandazzjoni BERS/2015/2;
- (2) "rata tar-riżerva ta' kapital kontroċiklika" tfisser rata tar-riżerva ta' kapital kontroċiklika kif iddefinita fl-Artikolu 128(7) tad-Driettiva 2013/36/UE;
- (3) "Darwin" ifisser is-sistema interna ta' ġestjoni ta' dokumenti tal-BERS.
- (4) "miżura tal-politika makroprudenzjali" għandha l-istess tifsira bħat-Taqsima 2(1) tar-Rakkomandazzjoni BERS/2015/2;
- (5) "notifika" għandha l-istess tifsira mogħtija fit-Taqsima 2(1) tar-Regolament BERS/2015/2;
- (6) "awtorità ta' notifika" tfisser awtorità rilevanti li tittrażmetti notifika lill-BERS;
- (7) "opinjoni" tfisser kull opinjoni li għandha tinhareġ mill-BERS wara li jirċievi notifika dwar miżura tal-politika makroprudenzjali, skont l-Artikolu 133 tad-Driettiva 2013/36/UE u l-Artikolu 458 tar-Regolament (UE) Nru 575/2013;
- (8) "reciprocity" għandha l-istess tifsira mogħtija fit-Taqsima 2(1) tar-Rakkomandazzjoni BERS/2015/2;
- (9) "rakkomandazzjoni" tfisser kull rakkomandazzjoni li għandha tinhareġ mill-BERS skont, imma mhux limitat għal, l-Artikoli 133(14), 134(4), 138 u 139 tad-Direttiva 2013/36/UE u l-Artikolu 458 tar-Regolament (UE) Nru 575/2013;
- (10) "awtorità attivanti rilevanti" għandha l-istess tifsira mogħtija fit-Taqsima 2(1) tar-Rakkomandazzjoni BERS/2015/2;
- (11) "awtorità rilevanti" għandha l-istess tifsira mogħtija fit-Taqsima 2(1) tar-Rakkomandazzjoni BERS/2015/2;
- (12) "awtorità tal-pajjiż terz rilevanti" għandha l-istess tifsira mogħtija fit-Taqsima 2(1) tar-Rakkomandazzjoni BERS/2015/2;
- (13) "pajjiż terz" għandha l-istess tifsira mogħtija fit-Taqsima 2(1) tar-Rakkomandazzjoni BERS/2015/2.

*Artikolu 3***Pubblikazzjoni ta' miżuri tal-politika makroprudenzjali**

1. Meta jinnotifikaw lill-BERS dwar kull miżura tal-politika makroprudenzjali adottata fl-ambitu ta' din id-Deciżjoni, l-awtoritajiet rilevanti għandhom jużaw il-mudelli ppubblikati fil-websajt tal-BERS. Is-Segretarjat tal-BERS għandu jip-pubblika l-miżuri ta' politika makroprudenzjali li l-awtoritajiet rilevanti adottaw, ippubblikaw u nnotifikaw lill-BERS. L-awtorità ta' notifika tista' titlob, u l-Kap tas-Segretarjat tal-BERS jista' japprova, li għal raġunijiet ta' stabbiltà finanzjarja dawn il-miżuri m'għandhomx jiġu ppubblikati.

2. L-opinjoni u r-rakkomandazzjonijiet mahruġin skont din id-Deciżjoni, kif ukoll kull emenda li ssir lhom, għandhom jiġu ppubblikati fuq il-websajt tal-BERS wara l-approvazzjoni tagħhom mill-Bord Ġenerali. L-awtorità ta' notifika tista' titlob, u l-BERS jista' jiddeciedi, li għal raġunijiet ta' stabbiltà finanzjarja, dawn l-opinjoni u r-rakkomandazzjonijiet jew kull emenda li ssir lhom, m'għandhomx jiġu ppubblikati. Rakkomandazzjonijiet pubbliċi, inklużi emendi li jsir lhom, indirizzati lill-awtoritajiet rilevanti fl-Istati Membri kollha għandhom jiġu ppubblikati fl-*Ġurnal Uffiċjali tal-Unjoni Ewropea*.

*Artikolu 4***Opinjoni u rakkomandazzjonijiet tal-BERS dwar miżuri tal-politika makroprudenzjali nazzjonali**

1. Dan l-Artikolu għandu japplika għall-opinjoni u rakkomandazzjonijiet fit-tifsira tal-Artikolu 1(2)(a).
2. Meta tiġi rċevuta notifika skont l-Artikolu 133 tad-Direttiva 2013/36/UE jew l-Artikolu 458 tar-Regolament (UE) Nru 575/2013, is-Segretarjat tal-BERS għandu jissottomettiha minnufih lill-membri tal-Bord Ġenerali u lit-Tim ta' Valutazzjoni permezz ta' Darwin.

3. Fi żmien hamest ijiem tax-xogħol tal-BĊE wara li tiġi rċevuta n-notifika, kif imsemmi fil-paragrafu 2, il-membri tal-Bord Ġenerali jistgħu jqajmu thassib materjali dwar kull haġa esterna negattiva bhal effetti ta' konsegwenzi ulterjuri transkonfinali negattivi tal-miżura tal-politika makroprudenzjali notifikata. Dawn il-membri jistgħu jindikaw ukoll li l-awtorità tagħhom tixtieq tipparteċipa fit-Tim ta' Valutazzjoni, bhala osservatur, jekk ghadha mhijiex rappreżentata. Sabiex jiġi żgurat proċess bla xkiel u effiċjenti, il-membri għandhom iqajmu, sa fejn huwa possibbli, dan it-thassib materjali bl-Ingliż.
4. Fi żmien 12-il jum tax-xogħol tal-BĊE wara li tiġi rċevuta n-notifika, skont il-paragrafu 2, it-Tim ta' Valutazzjoni għandu jipprepara valutazzjoni ta' u abbozz ta' opinjoni jew rakkomandazzjoni dwar kemm hija xierqa l-miżura tal-politika makroprudenzjali wara li jitqiesu r-rekwiżiti rilevanti skont id-Direttiva 2013/36/UE u r-Regolament (UE) Nru 575/2013 minn perspettiva makroprudenzjali u ta' stabbiltà finanzjarja.
5. Hekk kif tiġi ffinalizzat mit-Tim ta' Valutazzjoni, is-Segretarjat tal-BERS għandu jissottometti minnufih l-abbozz ta' opinjoni jew rakkomandazzjoni, permezz ta' Darwin, lill-membri kollha tal-Bord Ġenerali għall-kunsiderazzjoni permezz ta' proċedura bil-miktub. Fi żmien erbat ijiem tax-xogħol tal-BĊE wara l-jum ta' sottomissjoni, membri tal-Bord Ġenerali jistgħu jipprovdu kummenti fuq l-abbozz ta' opinjoni jew rakkomandazzjoni qabel ma titiehed deċiżjoni tal-Bord Ġenerali.
6. Fi żmien jumejn tax-xogħol tal-BĊE wara l-jum meta huma dovuti l-kummenti mill-membri tal-Bord Ġenerali, it-Tim ta' Valutazzjoni għandu jikkunsidra jekk abbozz ta' opinjoni jew rakkomandazzjoni għandux jiġi rivedut fid-dawl ta' dawk il-kummenti u għandu jissottometti, permezz tas-Segretarjat tal-BERS, l-abbozz finali tal-opinjoni jew tar-rakkomandazzjoni lill-Bord Ġenerali.
7. Il-Bord Ġenerali, fuq il-bażi tal-valutazzjoni u l-abbozz ippreparat mit-Tim ta' Valutazzjoni, għandu jiehu deċiżjoni dwar l-abbozz ta' opinjoni jew rakkomandazzjoni. Sakemm ma jitlaqqax il-Bord Ġenerali fl-aqgħa skont ir-Regoli ta' Proċedura tal-BERS, id-deċiżjoni mill-Bord Ġenerali għandha tittiehed bi proċedura bil-miktub, fl-istess waqt il-membri tal-Bord Ġenerali għandhom jingħataw ta' mill-inqas hamest ijiem tax-xogħol tal-BĊE biex jittgħu l-vot tagħhom. Id-deċiżjoni mill-Bord Ġenerali għandha tittiehed mill-inqas jum wiehed tax-xogħol tal-BĊE qabel l-iskadenza tal-perjodu ta' xahar speċifikat fl-Artikolu 133(4) tad-Direttiva 2013/36/UE jew l-Artikolu 458(4) tar-Regolament (UE) Nru 575/2013.
8. Jekk wara talba mill-BERS lill-awtoritajiet ta' notifika għal iktar informazzjoni, l-informazzjoni li tiġi rċevuta xorta ma jkollhiex l-informazzjoni rilevanti kollha meħtieġa biex tiġi vvalutata kemm hija xierqa l-miżura maħsuba, inkluża l-konformità tagħha mar-rekwiżiti rilevanti skont id-Direttiva 2013/36/UE u r-Regolament (UE) Nru 575/2013, il-BERS jista' jipprovdi opinjoni li tgħid li ma kienx possibbli li tiġi vvalutata l-konformità mar-rekwiżiti tad-Direttiva 2013/36/UE u r-Regolament (UE) Nru 575/2013. Il-BERS jista' jgħid ukoll opinjoni jew negattiva, kif ikun xieraq.

Artikolu 5

Rakkomandazzjoni tal-BERS fuq ir-riċiprokazzjoni ta' miżuri tal-politika makroprudenzjali

1. Dan l-Artikolu għandu japplika għall-emendi għar-Rakkomandazzjoni BERS/2015/2 fit-tifsira tal-Artikolu 1(2)(b).
2. Fi żmien hamest ijiem tax-xogħol tal-BĊE wara li tiġi rċevuta mill-BERS talba għar-riċiprokazzjoni minn Stat Membru, skont, iżda mhux biss, l-Artikolu 134(4) tad-Direttiva 2013/36/UE jew l-Artikolu 458(8) tar-Regolament (UE) Nru 575/2013, is-Segretarjat tal-BERS għandu jissottomettiha lill-membri tal-Kumitat Tekniku Konsultattiv (ATC), lill-Bord Ġenerali u lit-Tim ta' Valutazzjoni, permezz ta' Darwin.
3. Fi żmien hamest ijiem tax-xogħol tal-BĊE wara t-trażmissjoni tal-informazzjoni msemmija fil-paragrafu 2, il-membri tal-Bord Ġenerali jistgħu juru lill-BERS li l-miżura tal-politika makroprudenzjali jkollha effetti negattivi ta' konsegwenzi ulterjuri transkonfinali sinjifikanti fil-ġurisdizzjoni tagħhom, u jindikaw li l-awtorità tagħhom tixtieq tipparteċipa fit-Tim ta' Valutazzjoni, bhala osservatur, jekk il-pajjiż tiegħu jkun għadu mhux irrappreżentat. Sabiex jiġi żgurat proċess bla xkiel u effiċjenti, il-membri tal-Bord Ġenerali għandhom, safejn ikun possibbli, jipprovdu informazzjoni rilevanti lill-BERS bl-Ingliż.
4. Fi żmien 25 jum tax-xogħol tal-BĊE wara t-trażmissjoni tal-informazzjoni msemmija fil-paragrafu 3, it-Tim ta' Valutazzjoni għandu jipprepara valutazzjoni tal-bżonn għall-adozzjoni ta' rakkomandazzjoni fuq ir-riċiprokazzjoni flimkien ma' abbozz ta' emenda ta' Rakkomandazzjoni BERS/2015/2 meta jkun meħtieġ. It-Tim ta' Valutazzjoni għandu jagħmel proposta lill-ATC dwar ir-riċiprokazzjoni tal-miżura nnotifikata u dwar il-mezzi kif tista' tinkiseb ir-riċiprokazzjoni f'konformità mar-Rakkomandazzjoni BERS/2015/2.
 - (a) Jekk it-Tim ta' Valutazzjoni jiddetermina li hemm hteġġa ta' diskussjoni fuq ir-riċiprokazzjoni tal-miżura inkunsiderazzjoni, is-Segretarjat tal-BERS għandu jissottometti il-valutazzjoni tat-Tim ta' Valutazzjoni u l-abbozz ta' emenda tar-Rakkomandazzjoni BERS/2015/2 għal laqgħa tal-ATC għad-diskussjoni. Din id-diskussjoni għandha tikkunsidra wkoll it-tipi ta' miżura kif tista' tintlaħaq ir-riċiprokazzjoni minn Stati Membri oħrajn tal-miżura inkunsiderazzjoni. Meta l-istess miżura bhal dik inkunsiderazzjoni ma tkunx disponibbli fil-leġiżlazzjoni nazzjonali tal-Istati Membri l-oħrajn kollha, it-Tim ta' Valutazzjoni għandu jidentifika miżuri oħrajn b'effett ekwivalenti li awtoritajiet ta' riċiprokazzjoni rilevanti jistgħu jużaw fuq bażi tal-ahjar sforz.

(b) Jekk it-Tim ta' Valutazzjoni jiddetermina li ma hemm bżonn l-ebda diskussjoni għaliex il-miżura nnotifikata hija bbażata fuq skopertura u hija disponibbli fl-Istati Membri l-oħrajn kollha, is-Segretarjat tal-BERS jista' jitrażmetti l-abbozz ta' emenda tar-Rakkomandazzjoni BERS/2015/2 permezz ta' Darwin lill-membri kollha tal-ATC għal proċedura bil-miktub. F'dak il-każ, l-abbozz ta' emenda tar-Rakkomandazzjoni BERS/2015/2 għandu jitlob reċiprokaz-zjoni ta' dik il-miżura mill-Istati Membri kollha.

5. Jekk tkun meħtieġa proċedura bil-miktub tal-ATC wara l-laqgħa tal-ATC, fejn tkun giet diskussa r-reċiprokaz-zjoni tal-miżura, jew skont il-paragrafu 4(b), il-membri tal-ATC jistgħu jipprovdu kummenti dwar l-abbozz tar-rakkomandazzjoni fi żmien hamest ijiem tax-xogħol tal-BĊE wara l-jum ta' trażmissjoni permezz ta' Darwin.

6. Fiż-żmien hamest ijiem tax-xogħol tal-BĊE wara jew il-jum li jkunu dovuti l-kummenti mill-ATC jew il-jum tal-laqgħa tal-ATC, fejn ir-reċiprokaz-zjoni tal-miżuri tkun giet diskussa, is-Segretarjat tal-BERS għandu jissottometti — jekk dan ikun japplika — l-abbozz tal-emenda tar-Rakkomandazzjoni BERS/2015/2 lill-Bord Ġenerali għall-konsultazzjoni permezz ta' Darwin. Jekk membri tal-ATC jipprovdu kummenti sostanzjali jew permezz tal-proċedura bil-miktub msemija fil-paragrafu 5 jew matul il-laqgħa tal-ATC, il-preparazzjoni tal-abbozz tal-emenda tar-Rakkomandazzjoni BERS/2015/2 tista' tiġi estiża sa 25 jum tax-xogħol tal-BĊE.

7. Il-Bord Ġenerali jista' jipprovdi kummenti — jekk dan ikun japplika — dwar l-abbozz ta' emenda tar-Rakkomandazzjoni BERS/2015/2 fi żmien hamest ijiem tax-xogħol tal-BĊE wara s-sottomissjoni tal-abbozz lill-Bord Ġenerali.

8. Fi żmien hamest ijiem tax-xogħol tal-BĊE wara l-jum li jkunu dovuti l-kummenti minn membri tal-Bord Ġenerali, is-Segretarjat tal-BERS għandu — jekk dan ikun japplika — jew jissottometti l-aħħar abbozz tal-emenda tar-Rakkomandazzjoni BERS/2015/2 lill-Bord Ġenerali permezz ta' proċedura bil-miktub għall-approvazzjoni, jew jissottomettih għall-approvazzjoni fl-aqgħa tal-Bord Ġenerali. Il-Bord Ġenerali jista' jiehu deċiżjoni dwar l-abbozz ta' emenda tar-Rakkomandazzjoni BERS/2015/2 permezz ta' proċedura bil-miktub jew matul laqgħa tal-Bord Ġenerali skont l-Artikolu 6 tad-Deċiżjoni BERS/2011/1.

Artikolu 6

Rakkomandazzjonijiet BERS dwar rati CCB ta' pajjiż terz speċifiku

1. Dan l-Artikolu għandu japplika għar-rakkomandazzjonijiet fit-tifsira tal-Artikolu 1(2)(c).
2. It-Tim ta' Valutazzjoni jista' jintalab janalizza żviluppi ta' kreditu f'pajjiż terz, li jista' jirriżulta f'abbozz ta' rakkomandazzjoni BERS dwar ir-rata speċifika CCB ta' pajjiż terz applikabbli fil-pajjiż terz kkonċernat, fil-każijiet li ġejjin:
 - (a) meta awtorità ta' pajjiż terz rilevanti titlob ir-rikonnoxximent ta' rata bafer 'il fuq minn 2,5 %.
 - (b) meta l-BERS jkun informat minn awtorità nominata skont ir-rakkomandazzjoni A(1), tar-Rakkomandazzjoni BERS/2015/1, jew meta — għal pajjiżi li huma membri tal-Kumitat ta' Basel dwar is-Supervizjoni Bankarja (BCBS) — is-Segretarjat tal-BERS isir jaf li awtorità ta' pajjiż terz rilevanti jkun iffissa rata CCB għal dak il-pajjiż terz li jaqbeż it-2,5 %;
 - (c) meta l-BERS jkun informat minn awtorità nominata skont ir-rakkomandazzjonijiet A(2) u B(3) bir-Rakkomandazzjoni BERS/2015/1;
 - (d) meta l-BERS jkun informat minn awtorità mahtura skont ir-rakkomandazzjoni C(1), bir-Rakkomandazzjoni BERS/2015/1, jew meta r-rata CCB stabbilita minn awtorità ta' pajjiż terz rilevanti, li hija minn pajjiż li huwa membru tal-BCBS, tkun giet irrikonnoxxuta fuq il-bażi ta' rakkomandazzjoni BERS, u s-Segretarjat tal-BERS isir jaf li l-awtorità ta' pajjiż terz rilevanti tkun iffissat ir-rata CCB b'rata li hija iktar baxxa;
 - (e) meta l-BERS jkun informat minn awtorità mahtura skont ir-rakkomandazzjoni C(2), bir-Rakkomandazzjoni BERS/2015/1, jew meta r-rata CCB stabbilita minn awtorità ta' pajjiż terz rilevanti, li hija minn pajjiż li huwa membru tal-BCBS, tkun giet stabbilita fuq il-bażi ta' rakkomandazzjoni BERS, u s-Segretarjat tal-BERS isir jaf li l-awtorità ta' pajjiż terz rilevanti tkun iffissat ir-rata CCB b'rata li hija iktar baxxa;
 - (f) meta s-Segretarjat tal-BERS isib indikazzjonijiet ta' tkabbir ta' kreditu eċċessiv f'wiehed mill-pajjiżi terzi identifikat bħala materjali għall-Unjoni, kif definit fl-Artikolu 4 tad-Deċiżjoni BERS/2015/3.
3. Fi żmien hamest ijiem tax-xogħol tal-BĊE wara l-jum meta wiehed mill-każijiet li hemm fil-paragrafu 2 jimmaterjalizza, is-Segretarjat tal-BERS għandu jissottometti l-informazzjoni rilevanti kollha lill-membri tal-ATC, lill-Bord Ġenerali u lit-Tim ta' Valutazzjoni, permezz ta' Darwin. Il-President tat-Tip ta' Valutazzjoni għandu jiddeċiedi jekk u meta jinnotifika lill-awtorità tal-pajjiż terz rilevanti sabiex jistieden LIL rappreżentant jingħaqad mat-Tim ta' Valutazzjoni bħala osservatur.

4. Fi żmien hamest ijiem tax-xogħol tal-BĊE wara t-trażmissjoni tal-informazzjoni msemmija fil-paragrafu 3, il-membri tal-Bord Ġenerali jistgħu juru lill-BERS li l-Istati Membri tagħhom għandhom skoperturi materjali fil-pajjiż terz inkwistjoni, u jindikaw li jixtiequ jippartecipaw fit-Tim ta' Valutazzjoni, bhala osservaturi, jekk l-awtorità tagħhom mhijiex irrappreżentata. Sabiex jiġi żgurat proċess bla xkiel u effiċjenti, il-membri għandhom jipprovdu, kemm jista' jkun possibbli, informazzjoni rilevanti lill-BERS bl-Ingliż.
5. Fi żmien 25 jum tax-xogħol tal-BĊE wara t-trażmissjoni tal-informazzjoni msemmija fil-paragrafu 4, it-Tim ta' Valutazzjoni għandu jipprepara valutazzjoni tal-bżonn għall-adozzjoni ta' rakkomandazzjoni fuq ir-rati CCB speċifiċi li japplikaw għall-pajjiż terz ikkonċernat. Jekk it-Tim ta' Valutazzjoni jikkunsidra li rakkomandazzjoni hija meħtieġa, il-valutazzjoni għandha tkun akkumpanjata minn abbozz ta' rakkomandazzjoni. Is-Segretarjat BERS għandu jissottometti l-valutazzjoni — jekk ikun japplika — l-abbozz ta' rakkomandazzjoni għal laqgħa tal-ATC għad-diskussjoni jew permezz ta' Darwin lill-ATC għall-proċedura bil-miktub.
6. Fi żmien hamest ijiem tax-xogħol tal-BĊE wara l-jum ta' sottomissjoni permezz tal-proċedura bil-miktub, il-membri tal-ATC jistgħu jipprovdu kummenti fuq il-valutazzjoni u — jekk ikun japplika — l-abbozz ta' rakkomandazzjoni.
7. Fiż-żmien hamest ijiem tax-xogħol tal-BĊE wara jew il-jum meta jkunu dovuti l-kummenti mill-ATC jew il-jum tal-laqgħa tal-ATC, is-Segretarjat tal-BERS għandu jissottometti l-valutazzjoni u — jekk dan ikun japplika — l-abbozz tar-rakkomandazzjoni lill-Bord Ġenerali għall-konsultazzjoni permezz ta' Darwin.
8. Fi żmien hamest ijiem tax-xogħol tal-BĊE wara l-jum ta' sottomissjoni, il-membri tal-Bord Ġenerali jistgħu jipprovdu kummenti fuq il-valutazzjoni u — jekk ikun japplika — l-abbozz ta' rakkomandazzjoni.
9. Jekk it-Tim ta' Valutazzjoni ikun qies li rakkomandazzjoni kienet meħtieġa u l-konsultazzjoni tal-Bord Ġenerali ma tkunx qajmitx kummenti sostanzjali, is-Segretarjat tal-BERS għandu jissottometti l-abbozz finali tar-rakkomandazzjoni f'hamest ijiem tax-xogħol tal-BĊE wara l-jum meta kienu dovuti l-kummenti mill-membri tal-Bord Ġenerali, jew lill-Bord Ġenerali permezz ta' proċedura bil-miktub għall-approvazzjoni, jew għall-approvazzjoni matul laqgħa tal-Bord Ġenerali.
10. Jekk il-konsultazzjoni tal-Bord Ġenerali tkun qajmet kummenti sostanzjali, is-Segretarjat tal-BERS għandu jressaq il-kwistjoni fil-laqgħa li jmiss tal-Bord Ġenerali għad-diskussjoni.
11. Il-Bord Ġenerali jista' jiehu deċiżjoni dwar l-abbozz finali tar-rakkomandazzjoni permezz ta' proċedura bil-miktub jew matul laqgħa tal-Bord Ġenerali skont l-Artikolu 6 tad-Deċiżjoni BERS/2011/1.
12. Il-proċedura deskritta fil-paragrafi 3 sa 11 tista' titqassar jekk id-deċiżjoni mill-BERS fuq rati speċifiċi CCB ta' pajjiżi terzi għal skoperturi għal pajjiż terz partikolari tintalab bhala kwistjoni ta' urġenza. Il-President tat-Tim ta' Valutazzjoni jista' jiddeċiedi li jqassar il-proċess imsemmi iktar 'il fuq, fuq talba tal-awtorità ta' notifika u/jew fuq il-bażi tan-natura tar-riskju sottostanti lis-sistema bankarja tal-Unjoni.

Artikolu 7

Tim ta' Valutazzjoni

1. It-Tim ta' Valutazzjoni għandu jipprepara valutazzjonijiet tal-abbozz tal-opinjoni jiet jew rakkomandazzjonijiet dwar miżuri ta' politika makroprudenzjali, dwar reċiprocità ta' miżuri ta' politika makroprudenzjali u rati CCB ta' pajjiżi terzi. Il-membri tat-Tim ta' Valutazzjoni, kif ukoll kwalunkwe osservatur, għandu jkollhom livell għoli biżżejjed ta' anzjanità, kemm minn perspettiva teknika kif ukoll politika.
2. Il-President tat-Tim ta' Valutazzjoni għandu jkun il-Kap tas-Segretarjat tal-BERS jew is-sostitut tiegħu jew tagħha.
3. It-Tim ta' Valutazzjoni għandu jikkonsisti minn: (a) żewġ rappreżentanti mis-Segretarjat tal-BERS inkluż il-President tat-Tim ta' Valutazzjoni, (b) rappreżentant wiehed mill-funzjoni supervizorja tal-BĊE, (c) rappreżentant wiehed mill-funzjoni makroprudenzjali tal-BĊE, (d) rappreżentant wiehed mill-Kummissjoni Ewropea, (e) rappreżentant wiehed mill-Awtorità Bankarja Ewropea (ABE), u (f) disa' rappreżentanti, kull wiehed jirrappreżenta bank ċentrali nazzjonali (BĊN) ta' Stat Membru. Rappreżentanti mill-BĊNi li huma membri tal-Kumitat ta' Tmexxija, inklużi rappreżentanti tal-BĊNi li minnhom jinhatru l-ewwel Viċi President tal-BERS u l-President tal-ATC, għandhom ikunu fost id-disa' rappreżentanti tal-BĊN.
4. Fuq il-bażi tan-nomini mill-BĊNi li huma membri tal-Bord Ġenerali, il-Bord Ġenerali għandu jinnomina d-disa' rappreżentanti tal-BĊN msemmijin fil-paragrafu 3. Għandhom jinhatru għall-istess perijodu bħar-rappreżentant tal-awtorità tagħhom fil-Kumitat ta' Tmexxija jew inkella għal perijodu ta' tliet snin. Jekk l-awtorità tagħhom ma tkunx irrappreżentata fil-Kumitat ta' Tmexxija, ir-rappreżentanti tal-BĊN fit-Tim ta' Valutazzjoni jistgħu jerġgħu jinhatru.

5. Il-membri kollha l-oħrajn tat-Tim ta' Valutazzjoni għandhom jinhatru għal perijodu mingħajr limitu.
6. L-istituzzjonijiet membri tal-BERS kollha rrapprezentati fit-Tim ta' Valutazzjoni jistgħu jibdlu l-membri tagħhom jew jahtru iktar minn persuna wahda skont il-kompetenza teknika meħtieġa u t-tip ta' valutazzjoni li trid ssir mit-Tim ta' Valutazzjoni bis-saħħa tal-Artikolu 1(2). Dan it-tibdil għandu jiġi approvat mill-President tat-Tim ta' Valutazzjoni. Il-kompożizzjoni tat-Tim ta' Valutazzjoni għandha tiżgura rappreżentanza bbilanċjata tal-Istati Membri kemm mill-Istati Membri li qegħdin ġewwa u barra miż-zona tal-euro.
7. L-osservaturi jistgħu jippartecipaw fit-tim ta' Valutazzjoni sabiex jikkontribwixxu għad-diskussjoni. L-osservaturi jistgħu jkunu sa żewġ rappreżentanti għal kull Stat Membru, wiehed mill-BĊN u wiehed mill-awtorità rilevanti jew awtoritajiet rappreżentati fil-Bord Ġenerali tal-BERS, li jew ikun qajjem thassib materjali skont l-Artikolu 4(3), ikun indika li l-miżura ta' politika makroprudenzjali rilevanti ikollha effetti negattivi sinifikanti ta' konsegwenzi ulterjuri fl-ivell nazzjonali skont l-Artikolu 5(3), jew ikun minn Stat Membru li għandu skoperturi materjali għal pajjiżi terzi inkwistjoni skont l-Artikolu 6(4). Il-membri tal-Bord Ġenerali għandhom jikkoordinaw rappreżentazzjoni nazzjonali fit-Tim ta' valutazzjoni mal-awtoritajiet nazzjonali rilevanti, jekk ma humiex rappreżentati fil-Bord Ġenerali u l-miżura li qed tiġi diskussa taqa' taħt il-mandat tagħhom. Meta rakkomandazzjoni jew opinjoni tithejja skont l-Artikolu 133(14) u (15) tad-Direttiva 2013/36/UE u l-Artikolu 458(4) tar-Regolament (UE) Nru 575/2013, għandhom ikunu osservaturi rappreżentanti mill-Kummissjoni u mill-ABE. L-osservaturi tat-Tim ta' Valutazzjoni jistgħu jkollhom ukoll sa żewġ rappreżentanti minn Stat Membru li nnotifika miżura ta' politika makroprudenzjali u/jew talab reciprocià ta' miżura ta' politika makroprudenzjali, wiehed mill-BĊN rilevanti u wiehed mill-awtorità rilevanti nazzjonali. Ir-rappreżentanti minn pajjiżi terzi, li r-rati CCB tagħhom ikunu qegħdin jiġu diskussi, jistgħu jiġu mistiedna bhala osservaturi wkoll, f'liema każ dawn għandhom ikunu sugġetti għal ftehim ta' kunfidenzjalità.
8. Fejn, bis-saħħa tal-Artikolu 5(2) tar-Regolament tal-Kunsill (UE) Nru 1024/2013⁽¹⁾, il-BĊE, minfok awtorità nazzjonali, jinnotifika miżura ta' politika makroprudenzjali fil-livell nazzjonali, il-BĊE għandu jkun rappreżentat minn żewġ osservaturi u kull Stat Membru kkonċernat għandu jkun rappreżentat minn żewġ osservaturi mahtura skont l-istess proċedura, kif deskritt fil-paragrafu 7.
9. Sabiex jiġu evitati kunflitti ta' interess fil-valutazzjoni tal-miżuri ta' politika makroprudenzjali skont l-Artikolu 1(2)(a), l-istatus tal-membri tat-Tim ta' Valutazzjoni għandu jieqaf temporanjament, mingħajr ma dawk il-membri jiġu ssostitwiti, b'rappreżentanti ta' Stati Membri jew tal-BĊE fil-każijiet kollha fejn l-awtoritajiet rilevanti tal-Istat Membru kkonċernat jew il-BĊE ikunu nnotifikaw miżura ta' politika makroprudenzjali jew qajmu thassib materjali dwar il-miżura ta' politika makroprudenzjali jew talbu r-reciprocià ta' miżura ta' politika makroprudenzjali li tiġi vvalutata mit-Tim ta' Valutazzjoni.
10. Membri tat-Tim ta' Valutazzjoni għandhom ihejju abbozzi ta' opinjonijiet jew rakkomandazzjonijiet skont l-Artikoli 4(4), 5(4) u 6(5) li fuqhom jista' jivvota l-Bord Ġenerali. It-Tim ta' Valutazzjoni għandu jagħmel sforz biex jikseb il-kunsens fost il-membri tiegħu. Meta ċ-ċirkustanzi jkunu jeħtieġu hekk, jista' jipprovdi fehma maġġoritarja jew minoritarja fil-valutazzjoni li jissottometti lill-Bord Ġenerali.

Artikolu 8

Dispożizzjonijiet tranżitorji

1. Id-disa' rappreżentanti tal-BĊNi mahtura skont l-Artikolu 5(2) u 5(8) tad-Deciżjoni BERS/2014/2 għandhom jibqgħu fil-kariga tagħhom sakemm jintemmu l-mandati inizjali msemmijin fl-Artikolu 5(8) tad-Deciżjoni BERS/2014/2.
2. Wara l-iskadenza tal-ewwel mandat ta' sentejn fis-27 ta' Jannar 2016, l-erba' rappreżentanti tal-BĊN kkonċernati għandhom jinbiddu b'rappreżentant wiehed minn kull wiehed mill-erba' BĊNi rappreżentati fil-Kumitat tat-Tmexxija. Jekk BĊN mill-Kumitat tat-Tmexxija jkun diġà rrapreżentat fit-Tim ta' Valutazzjoni wara s-27 ta' Jannar 2016, il-membri tiegħu tat-Tim ta' Valutazzjoni għandu jinbidel b'rappreżentant mill-BĊN li minnu nħatar il-President tal-ATC.
3. Wara l-iskadenza tal-ewwel mandat ta' tliet snin fis-27 ta' Jannar 2017, il-hames rappreżentanti tal-BĊN kkonċernati għandhom jinbiddu b'erba' rappreżentanti minn erba' BĊNi, mahtura skont l-Artikolu 7(4) u wiehed mill-BĊN li minnu nħatar l-ewwel Vici President tal-BERS.

Artikolu 9

Revoka

Din id-Deciżjoni thassar u tissostitwixxi d-Deciżjoni BERS/2014/2.

⁽¹⁾ Ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizzjoni prudenzjali ta' istituzzjonijiet ta' kreditu (ĠU L 287, 29.10.2013, p. 63).

Artikolu 10

Dhul fis-seħh

Din id-Deciżjoni ghandha tidhol fis-seħh fl-1 ta' Jannar 2016.

Magħmul fi Frankfurt am Main, is-16 ta' Diċembru 2015.

Il-President tal-BERS

Mario DRAGHI
